

Шенген визасын рәсмиләштерү тәртибе

Шенген визасы – 26 илдән торучсы Шенген зонасына керә торган илләргә бару өчен бирелә торган документ. Бу виза аның иясенә Шенген килешүендәге барлык илләр буенча иркенләп сәяхәт итү мөмкинлеген бирә. Визаның иң кич таралган төре сәяхәтчеләргә, илдән чыгып китү көннән алып һәр алты ай өчен 90 көннән артмаган срокка бирелә. Шенген визасын алу өчен, әгәр дә ул кирәкле барлык документларны жыя һәм Шенген зонасында булган чакта үзен акчалата тәмин итә ала икән, һәр кеше гариза бирә ала.

Әгәр дә әлеге зонадан берәр илгә бару планлаштырылса, әлеге илнең консуллыгына/илчелегенә мөрәжәгать итү киңәш ителә. Шенген зонасының берничә иленә бару өчен иң озак тору планлаштырыла торган илнең консуллыгына/илчелегенә гариза бирергә кирәк.

Шенген визасын рәсмиләштерү өчен кирәк:

- тутырылган гариза формасы (Шенген зонасы илләренең илчелек/консуллык рәсми сайтларында урнаштырылган);

- чит ил паспорты. Документ әле кеше чит илдә булып кайтканнан соң да тагын 3 ай гамәлдә булырга тиеш, юкса виза бирелми;

- тутырылган анкета;

- 3,5*4,5 сантиметрлы стандарт ике фотосурәт. Фотолар төсле, ак фонда һәм яңа гына төшерелгән булырга тиеш;

- фирма бланкында һәм рус телендә (Россия гражданны өчен) эш урыныннан бирелгән белешмә. Компаниянең юридик адресы, кеше турындагы тулы мәгълүматлар, вазыйфасы, эш стажы, булачак отпуск турындагы, оклады хакындагы мәгълүматлар мәжбүри;

- гражданин паспортының барлык битләренең дә күчермәләре;

- медицина иминләве;

- түли алу сәләтен гарантияләү. Моңа гражданның акчасы барлыгын дәлилләүче теләсә-кайсы документлар – банктан бирелгән өземтәләр, кредит карталары, күчермәләр һәм башкалар керә. Башка ил территориясендә яшәүче кешеләр белән туганлык мөнәсәбәтләре булса, аны раслаучы документ бирелергә тиеш.